

## DEĊIŻJONI TAL-BANK ĊENTRALI EWROPEW

tal-14 ta' Mejju 2010

li tistabbilixxi programm għas-swieq tat-titoli

(BĊE/2010/5)

(2010/281/UE)

IL-KUNSILL GOVERNATTIV TAL-BANK ĊENTRALI EWROPEW,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-ewwel inciz tal-Artikolu 127(2) tiegħu,

Wara li kkunsidra l-Istatut tas-Sistema Ewropea tal-Banek Ċentrali u tal-Bank Ċentrali Ewropew (minn hawn 'il quddiem l-"Istatut tas-SEBC"), u b'mod partikolari t-tieni subparagrafu tal-Artikolu 12.1, l-Artikolu 3.1 u l-Artikolu 18.1 tiegħu,

Billi:

- (1) Skont l-Artikolu 18.1 tal-Istatut tas-SEBC, banek ċentrali nazzjonali ta' Stati Membri li l-valuta tagħhom hija l-euro (minn hawn il quddiem il-"BCNi taż-żona tal-euro") u l-Bank Ċentrali Ewropew (BĊE) (minn hawn 'il quddiem imsejhin kollettivament bhala l-"banek ċentrali tal-Eurosistema") jistgħu joperaw fis-swieq finanzjarji billi, fost affarijiet oħra, jixtru u jbiegħu b'titolu definittiv strumenti negozjabbli.
- (2) Fid-9 ta' Mejju 2010 l-Kunsill Governattiv iddeċieda u habbar pubblikament li, minhabba ċ-ċirkustanzi eċċezzjonali li hawn bhalissa fis-swieq finanzjarji, ikkaratterizzati b'tensjonijiet kbar f'ċerti setturi tas-suq li qed itellfu l-mekkanizmu tat-trażmissjoni tal-politika monetarja u b'hekk it-thaddim effettiv tal-politika monetarja orjentata lejn l-istabbiltà tal-prezzijiet fi żmien medju, għandu jiġi mniedi programm temporanju għas-swieq tat-titoli (minn hawn 'il quddiem il-"programm"). Taht il-programm, il-BCNi taż-żona tal-euro, skont l-ishma ta' persentaġġ tagħhom fl-iskema ta' sottoskrizzjoni għall-kapital tal-BĊE, u l-BĊE, f'kuntatt dirett mal-kontropartijiet, jistgħu jagħmlu interventi b'titolu definittiv fis-swieq tat-titoli ta' dejn pubbliku u privat taż-żona tal-euro.
- (3) Il-programm jiffirma parti mill-politika monetarja waħdanija tal-Eurosistema u ser japplika temporanjament. L-għan tal-programm huwa li jindirizza l-funzjonament hażin tas-swieq tat-titoli u jqajjem mill-ġdid mekkanizmu ta' trażmissjoni tal-politika monetarja xieraq.

(4) Il-Kunsill Governattiv ser jiddeċiedi dwar l-ambitu tal-interventi. Il-Kunsill Governattiv ha nota tal-istqarrija tal-gvernijiet tal-Istati Membri taż-żona tal-euro li huma "ser jieħdu l-passi kollha meħtieġa biex jilhqgħu l-miri fiskali tagħhom din is-sena u fis-snin li ġejjin skont il-proċeduri ta' deficit eċċessiv" u l-impenji addizzjonali preċiżi li dahlu għalihom uhud mill-gvernijiet tal-Istati Membri taż-żona tal-euro biex tithaffef il-konsolidazzjoni fiskali u tiġi żgurata s-sostenibbiltà tal-finanzi pubbliċi tagħhom.

(5) Bhala parti mill-politika monetarja waħdanija tal-Eurosistema, ix-xiri b'titolu definittiv ta' strumenti ta' dejn negozjabbli eliġibbli minn banek ċentrali tal-Eurosistema taht il-programm għandu jiġi implimentat skont il-kundizzjonijiet ta' din id-Deciżjoni,

ADOTTA DIN ID-DEĊIŻJONI:

### Artikolu 1

#### Twaqqif tal-programm għas-swieq tat-titoli

Taht il-kundizzjonijiet ta' din id-Deciżjoni, il-banek ċentrali tal-Eurosistema jistgħu jixtru dan li ġej: (a) fis-suq sekondarju, strumenti ta' dejn negozjabbli eliġibbli mahruġin mill-gvernijiet ċentrali jew minn entitajiet pubbliċi tal-Istati Membri li l-valuta tagħhom hija l-euro; u (b) fis-swieq primarji u sekondarji, strumenti ta' dejn negozjabbli eliġibbli mahruġin minn entitajiet privati inkorporati fiż-żona tal-euro.

### Artikolu 2

#### Kriterji ta' eliġibbiltà għall-istrumenti ta' debitu

Strumenti ta' dejn negozjabbli għandhom ikunu eliġibbli għal xiri definittiv taht il-programm jekk huma kollha minn dawn li ġejjin: (a) denominati feuro; u (b) jew (i) mahruġin mill-gvernijiet ċentrali jew entitajiet pubbliċi tal-Istati Membri li l-valuta tagħhom hija l-euro; jew (ii) mahruġin minn entitajiet oħrajn inkorporati fiż-żona tal-euro u jissodisfaw il-kriterji tal-eliġibbiltà tal-assi speċifikati fil-Kapitolu 6 tal-Anness I tal-Linja Gwida BĊE/2000/7 tal-31 ta' Awwissu 2000 dwar l-istrumenti u l-proċeduri tal-politika monetarja tal-Eurosistema <sup>(1)</sup>.

<sup>(1)</sup> ĠU L 310, 11.12.2000, p. 1.

*Artikolu 3***Kontropartijiet eliġibbli**

Dawn li ġejjin għandhom ikunu kontropartijiet eliġibbli għall-programm: (a) kontropartijiet eliġibbli għal operazzjonijiet tal-politika monetarja tal-Eurosistema kif iddefiniti fit-Taqsima 2.1 tal-Anness I tal-Linja Gwida BCE/2000/7; u (b) kwalunkwe kontroparti oħra li tintuża minn bank ċentrali tal-Eurosistema għall-investiment tal-portafolji ta' investiment tagħha denominati f'euro.

*Artikolu 4***Dispożizzjoni finali**

Din id-Deciżjoni għandha tidhol fis-seħh fil-jum wara l-pubblikazzjoni tagħha fil-websajt tal-BĊE.

Magħmul fi Frankfurt am Main, l-14 ta' Mejju 2010.

*Il-President tal-BĊE*

Jean-Claude TRICHET

---